

Qarabağdan və Şərqi Zəngəzurdan reportaj



Səhərdir...
Xocalıdayıq...
Şəhər üçrəngli Zəfər bayrağımızla bayramsayağı bəzədilib...
Xocalı deyəndə istər-istəməz Ermənistanın xalqımıza qarşı törətdiyi ən böyük qanlı cinayət olan Xocalı soyqırımını yada düşür. Özünün yeni həyatına başlayan bu şəhərin hər qarışı şəhidlərin qanı ilə müqəddəsləşib...


2023-cü ilin sentyabrında keçirilən antiterror tədbirləri ilə torpaqlarımızda erməni separatizminə son qoyulduqdan sonra Xocalı böyük bir tikinti meydanına, qaynar həyatın ünvanına dönüb. Prezident İlham Əliyevin göstərişi ilə yenidən qurulan bu şəhərdə də qısa müddətdə böyük abadlıq, quruculuq işləri görülüb.

Xocalı həm də Böyük qayıdışın ilkinlərindən hesab etmək olar. Bu ilin mayın 28-də ilk 20 ailə Xocalıya qayıdıb. Həmin gün Prezident İlham Əliyev, birinci xanım Mehriban Əliyeva və qızları Arzu Əliyeva Xocalıya qayıdan sakinlərlə görüşüb onlara xeyir-dua veriblər...

Bugünədək Xocalıda 44 ailənin, yəni 169 nəfərin daimi məskunlaşması təmin edilib və bərpə işləri tamamlandıqca, köç edən şəhər sakinlərinin sayı da artacaq.

...Səhərin yeni açılmasına baxmayaraq, küçələrdə qələbəlikdir. Sakinlərin üzündən sevinc, gözlərindən fərəh sezilir.

Burada yalnız gülən insanlar deyil. Adama elə gəlir ki, bu şəhərdə 32 il doğma sakinləri üçün qoribsemiş evlərin daşları, divarları da sanki gülür. Deyə



Xocalılılar doğma yurdlarında ilk dəfə səs verdilər



bilirik ki, Xocalı da, xocalılılar da artıq qəm libasını çıxarıb, öz xoşbəxt həyatlarına dönüblər...

Xocalılılar yüksək əhvali-ruhiyyədə, qarşısındakı beş ili onları parlamentdə təmsil edəcək namizədlərinə səs vermək üçün seçki məntəqəsinə yol alıblar. Biz də 118 sayılı Ağdam-Xocalı seçki dairəsinin Xocalı şəhərində yerləşən 73 sayılı məntəqəsinə üz tuturuq. Seçki məntəqəsi orta məktəbin binasında yerləşir. Onu da qeyd edək ki, hər cür müasir tələblərə cavab verən orta məktəb binası şəhərdəki möhtəşəm quruculuğun göstəricisidir.

73 sayılı seçki məntəqəsi Xocalı şəhərini əhatə edir. Burada seçicilərin azad şəkildə səs vermələri üçün hər cür şərait yaradılıb. Səsvərmə başlayan andan məntəqədə seçici fəallığı müşahidə edilir.

Məntəqə seçki komissiyasının sədri Ceyhun Əbdülov bildirir ki, məntəqədə 125 seçici qeydə alınıb.

Seçici Aytac Səlimzadə səs verdikdən sonra bizimlə söhbət edir:

- Bakıda Suraxanı rayonunda yaşayırdıq. Mayın 29-da ailəmlə doğma Xocalıya qayıtdıq. Artıq köçkün deyilik. Xo-

calı sakiniyəm. Bu gün öz doğma yurtda səsvermə hüququmu gerçəkləşdirdim. Bu mənim üçün çox qürurvericidir. Bir baxın, insanlar, gülür, sevinirlər... Bu o deməkdir ki, artıqdər, qəm geridə qalıb. Xocalılılar indi öz xoşbəxt həyatlarını yaşayırlar.

Digər seçici Cəmilə Nəsibova deyir: "Səsvərməyə oğlum Həsənlə gəlmişəm. Həsən ilk dəfədir ki, parlament seçkilərində iştirak edir. Səsvərmə demokratik, şəffaf keçir. Xocalılı olaraq doğma yurtda seçkilərdə iştirak etdiyim üçün çox sevinliyəm".

Həsən Nəsibov da səs verdikdən sonra təəssüratlarını bizimlə bölüşür:

- Fevral ayında ilk dəfə prezident seçkisində iştirak etmişdim. Parlament seçkisində də ilk iştirakımdır. Bu seçki yaddaşıma əbədi həkk olundu. Xocalı haqqında həmişə kədərli söhbətlər eşitmişdim. Doğma yurtda indi yenidən qurulur. Erməni vandalizminin qalıqları şəhərdən silinsə də, ürəklərdən heç vaxt silməyəcək. Səsvərmədə iştirak etməkdə də əsas məqsədim odur ki, qoy hamı bizim keçmişlə deyil, işıqlı və inamlı gələcəklə yaşadığımızı görsün. Heç bir təsir olmadan

inandığım namizədə səs verdim.

Müşahidələrimizi 118 sayılı Ağdam-Xocalı seçki dairəsinin Təzəbinə kəndində yerləşən 71 sayılı məntəqəsində davam etdirdik. Məntəqə seçki komissiyasının sədri Sovet Salahov məlumat verdi ki, məntəqədə 405 seçici qeydə alınıb.

Seçki məntəqəsində qələbəlik idi. Seçicilərdən Nicat Salahovla söhbət etdik:

- Xocalılıların seçkidə bu cür fəal iştirakını görmək məni çox sevindirir. Bu o deməkdir ki, artıq xocalılılar yeni həyata köklənə biliblər. Əgər müşahidə etmişinizsə, vətəndaşlar bir-birinə

gözaydınlığı da verirlər. Səsvərmədə iştirak etdim. Nəzərimdə tutduğum namizədə səs verdim.

Digər seçici Nazim İmanov isə dedi:

- Xocalılılar bu gün tarixi gün yaşayırlar. Düz, 32 ildən sonra xocalılılar öz doğma torpaqlarında seçdikləri, inandıqlarını namizədə səs verirlər. Görək seçilən adam da xocalılıların etimadını doğrultsun. Nəzərə alsın ki, o, parlamentdə böyük quruculuq işləri gedən bir şəhəri təmsil edəcək.

118 sayılı Ağdam-Xocalı seçki dairəsinin 72 sayılı seçki məntəqəsi isə Xocalı rayonunun Əs-

gəran qəsəbəsində yerləşir. Bu məntəqədə də müşahidə apardıq. Məntəqə seçki komissiyasının sədri Əlniyaz Nəcəfov bildirdi ki, bu seçki məntəqəsində 347 seçici qeydə alınıb.

Biz seçki məntəqəsində olanda günün ikinci yarısı idi və artıq 185 seçici səs vermişdi. Seçici fəallığı davam etməkdə idi.

Seçicilərdən Mehdi Hümətovla söhbət etdik. O dedi:

- Çox böyük sevinclə səsvərmədə iştirak edirəm. Çünki bu seçkilər fərqlidir. Bu, Azərbaycanın bütün ərazisində keçirilən ilk parlament seçkisidir. Azərbaycan bayrağının dalğalandığı qədim Əsgəran qalasında seçkidə iştirak etməyin bir ayrı zövqü var. Bu gün mən o zövqü yaşadım.

Müzəffər Ali Baş Komandanımıza, ordumuza minnətdaram ki, yenidən Qarabağı Azərbaycan edib, bizə qürur yaşatdı. Seçkilər azad keçir, vətəndaşlar istədikləri namizədlərlə müstəqil surətdə səs verirlər. Mən də sərbəst şəkildə öz seçimimi etdim.

Seçici Ramil Rüstəmov dedi ki, bu gün həyatının ən yaddaqalan günlərindən olacaq: "Əsgəranda səs vermək, bu tarixi torpaqların əsl sahibini seçkidə iştirak etmək qürurvericidir. Səsvərmə çox şəffaf keçir. Əsgəranda səs verib bu tarixi prosesin iştirakçısı olduğum üçün fəxr edirəm".

Beləcə, bu qədim yurtda seçki qələbəliyinin şahidi olduq. Xocalıda seçkilər demokratik, ədalətli və şəffaf keçirildi.

Əlşən QƏNİYEV,
"Azərbaycan"

Bakı-Xocalı-Bakı

